

ಅವರಿಗೆ ಯಾವಾಗಲೂ ಸಹಾಯ ಮಾಡಬೇಕು ಅನ್ನುವ ದೃಷ್ಟಿಯಿಂದ ಈ ಡೈರೆಕ್ಟೋರೇಟನ್ನು ರೀ ಆರ್ಗನೈಸ್ ಮಾಡಬೇಕು ಅಂತ ಇದೆ. ಮತ್ತು ಬೇರೆ ಬೇರೆ ಸಂಸ್ಥೆಗಳಿಂದ ಅವರಿಗೆ ಯಾವ ರೀತಿಯಾದ ಒಂದು ಸಹಾಯ ಮಾಡಬೇಕು ಮತ್ತು ಅವರಿಗೆ ಒಂದು ರೋನ್ ವ್ಯವಸ್ಥೆ ಆಗಲಿ ಇನ್ನು ಇತರ ವ್ಯವಸ್ಥೆಯಾಗಲಿ ಮಾಡಿ ಅವರಿಗೆ ಅನುಕೂಲ ಮಾಡಿಕೊಡಬೇಕು ಅಂತ ಮಾನ್ಯ ಸದಸ್ಯರು ಏನು ಸಲಹೆಗಳನ್ನು ಹೇಳಿದ್ದಾರೆ ಅದನ್ನು ಬಂಧಿತವಾಗಿಯೇ ಆ ಸಮಯದಲ್ಲಿ ಪರಿಶೀಲನೆ ಮಾಡುತ್ತೇನೆ.

Expenditure on Light Water and Furnishing of Ministers' Residences.

131. SRI T. R. SHAMANNA (Fort)—

Will the Chief Minister be pleased to state :—

(a) the expenditure incurred on light and water charges in respect of the residences occupied by each of the Ministers and Ministers of State during last three years ;

(b) the amount spent on furnishing the residence of each of the Ministers and Ministers of State ?

SRI H. M. CHANNABASAPPA (Minister for Public Works) [on behalf of SRI D. DEVARAJ URS] (Chief Minister)].—

(a) Statement (A) placed on the Table of the House *

(b) Statement (B) placed on the Table of the House *

ಶ್ರೀ ಬಿ. ಆರ್. ಶಾಮಣ್ಣ.—ಈಗ ನನಗೆ ಒಂದು ದೊಡ್ಡ ಪಟ್ಟಿಯನ್ನು ಕೊಟ್ಟಿದ್ದೀರಿ. ಕಳೆದ ಮೂರು ವರ್ಷಗಳಲ್ಲಿ ಪ್ರತಿಯೊಬ್ಬ ಮಂತ್ರಿ ಹಾಗೂ ರಾಜ್ಯ ಮಂತ್ರಿಯವರು ವಾಸಿಸುವ ಮನೆಗಳಿಗೆ ಸಂಬಂಧಿಸಿದಂತೆ ವಿದ್ಯುಚ್ಛಕ್ತಿ ಹಾಗೂ ನೀರಿನ ವರಗಳಿಗೆ ತಗುಲಿದ ವೆಚ್ಚದ ಬಗ್ಗೆ ಒಂದು ದೊಡ್ಡ ಪಟ್ಟಿಯನ್ನು ಕೊಟ್ಟಿದ್ದೀರಿ. ಇದರಲ್ಲಿ ಮಾನ್ಯ ಮುಖ್ಯಮಂತ್ರಿಗಳ ಮನೆಯ 3 ವರ್ಷದ ಲೈಟ್ ಫಾರ್ಜ್ 7066 ರೂಪಾಯಿ, 3 ವರ್ಷದ ನೀರಿನ ಫಾರ್ಜ್ 18762 ರೂಪಾಯಿ ಆಗಿದೆ. ಹಾಗೆ ಪ್ರತಿಯೊಬ್ಬರದ್ದೂ ನೋಡಿಕೊಂಡು ಬಂದರೆ ಲೈಟ್ ಫಾರ್ಜ್ 2500 ಕ್ಕಿಂತ ಕಡಿಮೆ ಏನೂ ಇಲ್ಲ. ಶ್ರೀಮಾನ್ ಗುಂಡೂರಾವ್ ಅವರು ಹೊಸದಾಗಿ ಬಂದಿದ್ದರಿಂದ ಅವರದ್ದು ಖರ್ಚು ಕಡಿಮೆ ಇದ್ದು ಹಾಗೆ ಕೆಲವರದ್ದು ಕೂಡ ಕಡಿಮೆ ಖರ್ಚು ಇದೆ. ಮತ್ತು ಈ 3 ವರ್ಷದ ನೀರಿನ ಫಾರ್ಜ್ ಸುಮಾರು 18 ಸಾವಿರರಿಂದ ಹಿಡಿದು 300 ಚಿಲ್ಲರೆಯವರಿಗೂ ಆಗಿದೆ. ಇದರ ಒಂದು ಸರಾಸರಿ ತೆಗೆದುಕೊಂಡರೆ ಲೈಟ್ ಫಾರ್ಜ್ ತಿಂಗಳೊಂದಕ್ಕೆ 2500ಕ್ಕಿಂತ ಕಡಿಮೆ ಇಲ್ಲ ಹಾಗೆಯೇ ಸುಮಾರು 6 ಸಾವಿರ ರೂಪಾಯಿಯನ್ನು ನೀರಿಗಾಗಿ ಖರ್ಚಾಗುತ್ತಾ ಇದೆ. ಈ ರೀತಿಯಾಗಿ ಖರ್ಚಾಗಿರುವ ಬಗ್ಗೆ ಒಂದು ದೊಡ್ಡ ಪಟ್ಟಿಯನ್ನೇ ಕೊಟ್ಟುಬಿಟ್ಟಿದ್ದೀರಿ. ಇದರಲ್ಲಿ ಕೆಲವರದ್ದು ಕಡಿಮೆ ಇದೆ. ಇದನ್ನೇ ನಾನು ದೊಡ್ಡದನ್ನಾಗಿ ಮಾಡಿಕೊಂಡು ಹೇಳುವುದಕ್ಕೆ ಹೋಗುವುದಿಲ್ಲ.

† ಶ್ರೀ ಹೆಚ್. ಎಂ. ಚೆನ್ನಬಸಪ್ಪ.—ಮಾನ್ಯ ಸದಸ್ಯರು ಈ ಬಗ್ಗೆ ಭಾಷಣ ಮಾಡುತ್ತಿದ್ದಾರೆಯೇ ಅಥವಾ ಪ್ರಶ್ನೆ ಕೇಳುತ್ತಿದ್ದಾರೆಯೇ ?

* Copies placed in the Karnataka Legislature Library vide No : 36 dated 7th April 1976

ಶ್ರೀ ಟಿ. ಆರ್. ಶಾಮಣ್ಣ.—ಇದರಲ್ಲಿ ನನ್ನ ಪ್ರಶ್ನೆ ಇಷ್ಟೆ. ಈಗ ಸಮಾಜದ ತತ್ತ್ವ ಹೇಳತಕ್ಕಂಥವರು ಮತ್ತು ಸಮಾಜವಾದದಲ್ಲಿ ನಂಬಿಕೆ ಇರತಕ್ಕಂಥವರು ಹಿರಿಯ ವ್ಯಕ್ತಿಗಳಾದಂಥವರು ಮಂತ್ರಿಗಳಾಗುವುದಕ್ಕಿಂತ ಮುಂಚಿತವಾಗಿ ಯಾವ ರೀತಿಯಾಗಿ ಬರ್ಚು ಮಾಡುತ್ತಿದ್ದರೋ ಅದೇ ರೀತಿ ಬರ್ಚು ಮಾಡತಕ್ಕಂಥದ್ದು ಯೋಗ್ಯವಲ್ಲವೇ ?

ಇನ್ನು ಇವರ ಫರ್ನಿಷಿಂಗ್ಗೆ ತೆಗೆದುಕೊಂಡರೆ ಮಾನ್ಯ ಮುಖ್ಯಮಂತ್ರಿಗಳ ಮನೆಗೆ 1 ಲಕ್ಷ 13 ಸಾವಿರ 781 ರೂಪಾಯಿ ಆದರೆ ಮಿಕ್ಕ ಎಲ್ಲಾ ಮಂತ್ರಿಗಳ ಮನೆಯ ಫರ್ನಿಷಿಂಗ್ಗೆ ಮಾಡಿದ ಬರ್ಚು 13 ಲಕ್ಷ 94 ಸಾವಿರ 349 ರೂಪಾಯಿ ಬರ್ಚಾಗಿದೆ. ಜನಸಾಮಾನ್ಯರ ದೃಷ್ಟಿನ್ನು ಈ ರೀತಿಯಾಗಿ ಹೆಚ್ಚಾಗಿ ಬರ್ಚು ಮಾಡಿ ಜೀವನ ಮಾಡತಕ್ಕಂಥದ್ದು ಇವರ ಒಂದು ತತ್ತ್ವಕ್ಕೆ ವಿರೋಧವಲ್ಲವೇ ಮತ್ತು ಅವರು ಮಂತ್ರಿಗಳು ಎಂದು ಹೇಳಿಕೊಂಡು ಈ ರೀತಿ ಬರ್ಚು ಮಾಡುವುದು ಯೋಗ್ಯವೇ ?

SRI H. M. CHANNABASAPPA.—They have to live to the standard of office they hold.

ಶ್ರೀ ಟಿ. ಆರ್. ಶಾಮಣ್ಣ.—ತಾವು ಅಷ್ಟು ಸುಲಭವಾಗಿ ಹೇಳಿದರೆ ಬಹಳ ಕಷ್ಟವಾಗುತ್ತದೆ. ಈಗ ಕೆಲವು ಮಂತ್ರಿಗಳ ಮನೆಯಲ್ಲಿ 8-10 ದನಗಳನ್ನು ಇಟ್ಟುಕೊಂಡು ಹೊರ ನಡೆಸುತ್ತಿದ್ದಾರೆ ಆ ದನಗಳಿಗೂ ಸಹ ಸರ್ಕಾರದ ನಿರನ್ನು ಬರ್ಚು ಮಾಡುವುದು ಸರಿಯೇ ಎಂದು ನಾನು ತಮ್ಮನ್ನು ಕೇಳುತ್ತೇನೆ ?

ಶ್ರೀ ಟಿ. ಎಂ. ಮಂಜುನಾಥ್.—ಮಂತ್ರಿಗಳಿಗೆ ಸ್ನಾನ ಮಾಡಲು ಉಚಿತ ನಿರನ್ನು ಕೊಟ್ಟರೆ, ಹಸುಗಳಿಗೂ ಸ್ನಾನ ಮಾಡಿಸಲು ಆ ನಿರನ್ನು ಉಪಯೋಗ ಮಾಡುವುದು ಸರಿಯೇ ಎಂದು ಮಾನ್ಯ ಸದಸ್ಯರು ಕೇಳುತ್ತಿದ್ದಾರೆ ?

SRI H. M. CHANNABASAPPA.—He can defend himself or explain himself and is capable of standing on his won legs without the assistance of the hon'ble member.

ಶ್ರೀ ಟಿ. ಆರ್. ಶಾಮಣ್ಣ.—ಇದಕ್ಕೆಲ್ಲಾ ಕಾವೇರಿ ನಿರನ್ನು ಉಪಯೋಗ ಮಾಡುವುದನ್ನು ನಿಲ್ಲಿಸಲು, ಎಲ್ಲ ಮಂತ್ರಿಗಳ ಮನೆಗೂ ಒಡೊಂದು ಬೋರ್‌ವೆರ್‌ನ್ನು ಹಾಕಿಕೊಟ್ಟರೆ ಒಳ್ಳೆಯದಾಗುವುದಿಲ್ಲವೇ ? ಇದರ ಬಗ್ಗೆ ತಮ್ಮ ಅಭಿಪ್ರಾಯವೇನು ?

SRI H. M. CHANNABASAPPA.—It is a suggestion for action and it will be examined.

ಶ್ರೀ ಎಂ. ಎಸ್. ಕೃಷ್ಣನ್.—ಈ ಪಟ್ಟಿಯಲ್ಲಿ ಮುಖ್ಯಮಂತ್ರಿಗಳಿಗೆ ಸಂಬಂಧಪಟ್ಟಂತೆ ಬರ್ಚು ಜಾಸ್ತಿ ಇದೆ. ಬೇರೆಯವರಮ್ಮ ಸ್ವಲ್ಪ ಕಡಿಮೆ ಇದೆ ಎಂದು ಹೇಳಬಹುದು; ಈ ವಿಚಾರದಲ್ಲಿ ಅಂದರೆ ಮನೆಯನ್ನು ಸುಸಜ್ಜಿತಗೊಳಿಸಲು ಮತ್ತು ನಿರನ್ನು ಬರ್ಚು ಮಾಡಲು ಏನು, ಎದ್ದುಚ್ಚುಕ್ತಿ ಬರ್ಚು ಮಾಡಲು (ಒಂದು ಸೆಪರ್ ನಾರಾವು, ಏನಾದರೂ ಇದೆಯೇ ? ವರ್ಷಕ್ಕೆ ಒಂದು ಸಲ ಸುಣ್ಣ ಬಣ್ಣ ಹಾಕಬೇಕು, ಅಥವಾ ರಿಪೇರಿ ಮಾಡಿಸಬೇಕು ಎಂಬ ಬಗ್ಗೆ ಏನಾದರೂ ಒಂದು ನಾರಾವು ಇದೆಯೇ ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಇರತಕ್ಕಂಥ ನಿಯಮವನ್ನು ಅನುಸರಿಸಿದರೆ ಈ ಸರ್ಕಾರದ ಕಟ್ಟಡಗಳಿಗೆ ರಿಪೇರಿ ಮಾಡುವುದಾಗಲೀ, ಸುಣ್ಣ ಬಣ್ಣ ಹಾಕುವುದಾಗಲೀ ಮಾಡರಾಗುತ್ತದೆ. ಆದರೆ ಎದ್ದುಚ್ಚುಕ್ತಿ ಸಂಬಂಧಪಟ್ಟಂತೆ ಹೇಳುವುದಾದರೆ ಒಬ್ಬ ಮಂತ್ರಿಯು 125 ರೂಪಾಯಿಗಳಿಗೆ ಮೇಲ್ಪಟ್ಟು ಏನಾದರೂ ಸ್ವಂತಕ್ಕೆ ಎದ್ದುಚ್ಚುಕ್ತಿಯನ್ನು ಬಳಸಿದರೆ ಅದರ ಹೆಚ್ಚಿನ ಬರ್ಚನ್ನು ಕೈಯಿಂದ ಕೊಡಬೇಕಾಗುತ್ತದೆ ಆದರೆ ಮನೆಯ ಹೊರಗಡೆ ಇರತಕ್ಕಂಥ ರೈಟ್‌ಗಳ ಮತ್ತು ರಸ್ತೆಗಳ ಪಕ್ಕದಲ್ಲಿರತಕ್ಕಂಥ ರೈಟ್‌ಗಳ ಬರ್ಚನ್ನು ಸರ್ಕಾರವೇ ಕೊಡುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮನೆಯನ್ನು ಸುಸಜ್ಜಿತಗೊಳಿಸತಕ್ಕಂಥ ವಿಚಾರದಲ್ಲಿ ಏನಾದರೂ ನಾರಾವು ಇದೆಯೇ ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಫರ್ಚರ್‌ಗಳು ಸರ್ಕಾರದ ಮಾಲು; ಅವುಗಳನ್ನು ಮಂತ್ರಿಗಳು ಯಾರೂ ತೆಗೆದುಕೊಂಡು ಹೋಗುವಂತಿಲ್ಲ; ಮತ್ತು ಅವುಗಳು ತಮ್ಮದೇ ಎಂದು ಹೇಳುವಂತಿಲ್ಲ; ಈ ಸರ್ಕಾರದಿಂದ ಫರ್ಚರ್‌ಗಳನ್ನು ಏನು ಕೊಡಲಾಗುತ್ತದೆ, ಅವುಗಳ ಬೆಲೆಯನ್ನು ಇನ್‌ಕಮ್‌ಟ್ಯಾಕ್ಸ್‌ ಲೆಕ್ಕಕ್ಕೆ ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಂತ್ರಿಗಳೊಬ್ಬರು ಇಂದು ಒಂದು ಸೋಫಾ ಬೇಕೆಂದು ಕೇಳಿ ಪಡೆದುಕೊಳ್ಳುತ್ತಾರೆ; 20 ದಿವಸಗಳ ನಂತರ, ಕಮರ್ಷಿಯಲ್ ಸ್ಟೀಟ್‌ನಲ್ಲಿರತಕ್ಕಂಥ ಇನ್ನೂ ಒಳ್ಳೆಯ ಸೋಫಾವನ್ನು ನೋಡಿ, ಮೊದಲನೆಯದನ್ನು ತೆಗೆದು ಈ ಹೊಸ ಸೋಫಾ ಬೇಕೆಂದು ಕೇಳಿದರೆ ಕೊಡುತ್ತೀರಾ? ಇದಕ್ಕೆ ಏನಾದರೂ ಒಂದು ನಾರಮ್ಸ್ ಇದೆಯೇ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಇದರ ಬಗ್ಗೆ ನಾರಮ್ಸ್ ಏನಿದೆಯೆಂದರೆ, ಒಂದು ಸೋಫಾ ಎಷ್ಟು ಕಾಲದವರೆಗೆ ಬಾಳಿಕೆ ಬರುತ್ತದೋ ಅಲ್ಲಿಯವರೆಗೆ ಅದನ್ನು ಇಟ್ಟುಕೊಂಡು ಅದು ಹಳೆಯದಾದ ಮೇರೆ, ಅದನ್ನು ಬದಲಾವಣೆ ಮಾಡಬೇಕೆಂದು ಸರ್ಕಾರದ ಗಮನಕ್ಕೆ ತಂದರೆ, ಬದಲಾವಣೆ ಮಾಡುತ್ತೇವೆ.

ಶ್ರೀ ಟಿ. ಎಂ. ಮಂಜುನಾಥ್.—ಈ ಮಂತ್ರಿಗಳ ಮನೆಗಳನ್ನು ಶೃಂಗಾರ ಮಾಡಲು ಬಡ್ಡೆಟ್‌ನಲ್ಲಿ ಎಷ್ಟು ಹಣ ನಿಗದಿ ಮಾಡಿದ್ದೀರಿ? ಮತ್ತು ಅದಕ್ಕಿಂತ ಹೆಚ್ಚು ಹಣವನ್ನು ಏನಾದರೂ ಬರ್ಚು ಮಾಡಲಾಗಿದೆಯೇ ಹೇಗೆ? ಮುಖ್ಯವಾಗಿ ಮಂತ್ರಿಗಳಾದವರು ಸರ್ವಿಸಾದಾರಣ ಮನುಷ್ಯರಂತೆ ವಾಸ ಮಾಡುವುದಕ್ಕೆ ಅವಕಾಶವಿರುವಷ್ಟು ಸೌಕರ್ಯಗಳನ್ನು ಕಲ್ಪಿಸಿಕೊಡುವುದಕ್ಕೆ ಬದಲು ಸ್ವರ್ಗರೋದಕವನ್ನು ಅವರ ಮನೆಗಳನ್ನು ಸುಸಜ್ಜಿತಗೊಳಿಸಿಕೊಡಲು ಕಾರಣವೇನು?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ತಾವು ಸ್ವರ್ಗರೋದಕವನ್ನು ನೋಡಿಕೊಂಡು ಒಂದು ಅಲ್ಲ ಯಾವ ರೀತಿಯಿದೆ ಎಂಬುದನ್ನು ನಮಗೆ ಹೇಳಿ; ಅದರಂತೆ ಮಾಡುತ್ತೇವೆ.

ಶ್ರೀ ಟಿ. ಎಂ. ಮಂಜುನಾಥ್.—ಸರ್ಕಾರದವರು ಇದಕ್ಕಾಗಿ ಎಷ್ಟು ಹಣವನ್ನು ನಿಗದಿ ಮಾಡಿದ್ದರು, ಮತ್ತು ಈಗ ಎಷ್ಟು ಬರ್ಚಾಗಿದೆ ಎಂಬುದನ್ನು ತಿಳಿಸುತ್ತೀರಾ?

SRI H. M. CHANNABASAPPA.—Please understand. There are certain scales. ಅದನ್ನು ನೋಡಿಕೊಂಡು ಮಾಡುತ್ತೇವೆ ರೂಲ್ಸ್‌ನಲ್ಲಿ ಏನಿದೆ, ಅದಕ್ಕೆ ವಿರುದ್ಧವಾಗಿ ಮಾಡಿದರೆ ತಪ್ಪಾಗುತ್ತದೆ. ಆದ ಕಾರಣ ರೂಲ್ಸ್‌ನ್ನು ಅನುಸರಿಸಿಯೇ ಮಾಡುವುದು; ನಾಳೆ ತಾವೇನಾದರೂ ಮಂತ್ರಿಗಳಾದರೆ ಇದೇ ರೀತಿ ತಾವು ಮಾಡುವುದು.

ಶ್ರೀ ಟಿ. ಎಂ. ಮಂಜುನಾಥ್.—ಈ ರೀತಿ ಮಾಡುವುದಿಲ್ಲ;

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ನಮಗಿಂತ ಹೆಚ್ಚು ಮಾಡುತ್ತೀರಿ?

ಶ್ರೀ ಟಿ. ಆರ್. ಶಾಮಣ್ಣ.—ನೀರಿನ ಬಗ್ಗೆ ಮತ್ತು ಲೈಟಿನ ಬಗ್ಗೆ ಒಂದು ನಿಗದಿಗಿಂತ ಹೆಚ್ಚು ಬರ್ಚಾದರೆ ಅದನ್ನು ಸಂಬಂಧಪಟ್ಟ ಮಂತ್ರಿಗಳೇ ತಮ್ಮ ಕೈಯಿಂದ ಕೊಡಬೇಕಾಗುತ್ತದೆಂದು ತಾವು ಹೇಳಿದಿರಿ

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ನಾನು ನೀರಿನ ಬಗ್ಗೆ ಹೇಳಿಲ್ಲ; ವಿದ್ಯುಚ್ಛಕ್ತಿಯ ಬಗ್ಗೆ ಮಾತ್ರ ನಾನು ಆ ರೀತಿ ಹೇಳಿದ್ದು.

ಶ್ರೀ ಟಿ. ಆರ್. ಶಾಮಣ್ಣ.—ನೀರಿಗಾಗಿ ಕಳೆದ 3 ವರ್ಷಗಳಲ್ಲಿ 68 ಸಾವಿರ ರೂಪಾಯಿಗಳು ಬರ್ಚಾಗಿದೆ. ಇದು ಬಹಳ ಜಾಸ್ತಿಯಲ್ಲವೇ? ಮುಖ್ಯಮಂತ್ರಿಗಳ ಮನೆಗೆ ನೀರನ್ನು ಸರಬರಾಜು ಮಾಡಿದ್ದಕ್ಕೆ 18 ಸಾವಿರ ರೂಪಾಯಿಗಳು ಬರ್ಚಾಗಿದೆ ಇದನ್ನು ಕಡಿಮೆ ಮಾಡಲು ಸಾಧ್ಯವಿಲ್ಲವೇ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಮನೆ ಸಣ್ಣದಾಗಿದ್ದರೆ ನೀರು ಕಡಿಮೆ ಬರ್ಚಾಗುತ್ತದೆ; ಮನೆ ದೊಡ್ಡದಾಗಿದ್ದರೆ ಸುತ್ತಲೂ ಕಾಂಪೌಂಡ್ ಇದ್ದರೆ ಹೆಚ್ಚು ನೀರು ಬರ್ಚಾಗುತ್ತದೆ. ಅಂದರೆ ತೋಟಗಾರಿಕೆ ಮತ್ತು ಮಗದೊಂದು ಮಾಡುವುದಕ್ಕೆ ನೀರಿನ ಬರ್ಚು ಜಾಸ್ತಿ ಬರುತ್ತದೆ; ಅದು ಸ್ವಾಭಾವಿಕ.

ಶ್ರೀ ಟಿ. ಆರ್. ಶಾಮಣ್ಣ.—ಮಂತ್ರಿಗಳು ಹೆಚ್ಚು ನೀರು ಮತ್ತು ರೈಟನ್ನು ಉಪಯೋಗ ಮಾಡಿದರೆ, ಅವರ ಮನೆಗಳನ್ನು ಹೆಚ್ಚಿನ ಖರ್ಚಿನಿಂದ ನುಸುಳಿತಗೊಳಿಸಿದರೆ, ಅದರ ಖರ್ಚಿನ ಒಂದು ಹೊರೆ ಜನಸಾಮಾನ್ಯರ ಮೇಲೆಯೇ ಬೀಳುತ್ತದೆ? ಆದಕಾರಣ ಈ ರೀತಿ ದುಭಾರಿ ಖರ್ಚು ಆಗದಂತೆ ನೋಡಿಕೊಳ್ಳುತ್ತೀರಾ?

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಈ ವಿಚಾರದಲ್ಲಿ ಈ ಮಾನ್ಯ ಸಭೆ ಏನೊಂದು ರೂಲ್ಸ್‌ನ್ನು ಮಾಡಿದೆಯೋ ಅದಕ್ಕನುಗುಣವಾಗಿ ನಾವು ಮಾಡುತ್ತೇವೆ; ಈ ಸಭೆಯ ಆಜ್ಞೆಗೆ ವಿರುದ್ಧವಾಗಿ ನಾವು ಏನನ್ನೂ ಮಾಡುವುದಿಲ್ಲ;

ವಿಜಾ ಪುರ ಜಿಲ್ಲೆಯ ಕೆಲವು ತಾಲ್ಲೂಕುಗಳಿಂದ ರೈತರು ವಲಸೆ ಹೋಗಿರುವುದು

282. ಶ್ರೀ ಜೆ. ಎಲ್. ಕಬಾಡೆ (ಬಳ್ಳಿಳ್ಳಿ).—ಕಂದಾಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.—

(ಅ) ಬಿಜಾಪುರ ಜಿಲ್ಲೆಯ ಯಾವ ಯಾವ ತಾಲ್ಲೂಕಿನಲ್ಲಿ ಯಾವ ಬೆಳೆ ಚೆನ್ನಾಗಿದೆ ಮತ್ತು ಚೆನ್ನಾಗಿಲ್ಲ;

(ಆ) ಬೆಳೆ ಚೆನ್ನಾಗಿರದ ಭಾಗದಿಂದ ವ್ಯವಸಾಯ ಕೂಲಿಗಾರರು, ರೈತರು ಗುಳೇ ಹೋಗಿದ್ದು ಸರಕಾರದ ಗಮನಕ್ಕೆ ಬಂದಿದೆಯೇ;

(ಇ) ಹಾಗೆ ಹೋಗಿದ್ದರೆ ಯಾವ ತಾಲ್ಲೂಕಿನಿಂದ ಎಷ್ಟು ಜನ ಗುಳೇ ಹೋಗಿದ್ದಾರೆ;

(ಈ) ಮೇವಿನ ಅಭಾವಕ್ಕಾಗಿ ದನಕರುಗಳನ್ನು ಮಾರಿಕೊಂಡಿದ್ದು ನಿಜವೇ;

(ಉ) ಇಂಡಿ, ಸಿಂದಗಿ, ಬಿಜಾಪುರ ತಾಲ್ಲೂಕುಗಳ ಸ್ಥಿತಿಗತಿಗಳ ಬಗ್ಗೆ ಸರಕಾರ ಕೈಕೊಂಡ ಪರಿಹಾರವೇನು;

(ಊ) ಇಂಡಿ, ಸಿಂದಗಿ, ಬಿಜಾಪುರ ತಾಲ್ಲೂಕುಗಳ ರೈತರಿಂದ ಸಾಲ ವಸೂಲಿಗಾಗಿ ಒತ್ತಾಯ ಮಾಡಿ ರೈತರಿಗೆ ತ್ರಾಸ ಕೊಟ್ಟಿದ್ದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ (ಕಂದಾಯ ಮಂತ್ರಿಗಳು).—

(ಅ) ಜಿಲ್ಲೆಯ ಎಲ್ಲಾ ಭಾಗಗಳಲ್ಲಿ ಗೋದಿ ಬೆಳೆ ಸಾಧಾರಣ ಮಟ್ಟಿಗೆ ಚೆನ್ನಾಗಿದೆ. ಅತಿ ವೃಷ್ಟಿಯಿಂದ ಜೋಳದ ಬೆಳೆ ಜಿಲ್ಲೆಯ ಉತ್ತರ ಭಾಗದ ತಾಲ್ಲೂಕುಗಳಲ್ಲಿ ಚೆನ್ನಾಗಿಲ್ಲ. ಹತ್ತಿಯ ಬೆಳೆಯು ಮೊವಲು ಚೆನ್ನಾಗಿ ಇದ್ದಿದ್ದರೂ, ಈಗ ಸ್ವಲ್ಪ ನುಥಾರಿಸಿದಂತೆ ಕಂಡುಬರುತ್ತದೆ.

(ಆ) ಮತ್ತು (ಇ) ಪ್ರತಿ ವರ್ಷವು ಹೆಚ್ಚಿನ ಕೂಲಿ ಪಡೆಯುವ ಆಸೆಯಿಂದ ತಾತ್ಕಾಲಿಕವಾಗಿ ಇಂಡಿ ಮತ್ತು ಸಿಂದಗಿ ತಾಲ್ಲೂಕುಗಳಿಂದ ಮಹಾರಾಷ್ಟ್ರದ ಹಳ್ಳಿಗಳಿಗೆ ಪ್ರತಿ ವರ್ಷ ಹೋಗುವಂತೆ ಈ ಸಲವು ವಲಸೆ ಹೋಗಿದ್ದಾರೆ.

(ಈ) ಮುಂದೆ ಮೇವಿನ ಕೂರತೆ ಬರಬಹುದೆಂಬ ಭೀತಿಯಿಂದ ಇಂಡಿ ತಾಲ್ಲೂಕಿನ ಚಡಚಾಣ ಭಾಗದ ಜನರು ಕೆಲವು ನಿರುಪಯೋಗಿ ದನಗಳನ್ನು ಮಾರಿಕೊಂಡಿದ್ದು ನಿಜ.

(ಉ) ಪರಿಹಾರ ಕಾಮಗಾರಿಯನ್ನು ಕೈಕೊಳ್ಳಲು 10 ಲಕ್ಷ ರೂಪಾಯಿಗಳನ್ನು ಮತ್ತು ಪಕ್ಕದ ಜಿಲ್ಲೆಯಿಂದ ಮೇವನ್ನು ತರಿಸಿ ವಿತರಣೆ ಮಾಡಲು 1 (ಒಂದು) ಲಕ್ಷ ರೂಪಾಯಿಗಳನ್ನು ಈ ಜಿಲ್ಲೆಗೆ ಕೊಡಲಾಗಿದೆ, ಅಲ್ಲದೆ ಲೋಕೋಪಯೋಗಿ, ಭೂಸಾರ ಸಂರಕ್ಷಣೆ ಮತ್ತು ಅರಣ್ಯ ಇಲಾಖೆಗಳು ಆಯವ್ಯಯದ ಅಂದಾಜಿನಲ್ಲಿ ಮಂಜೂರಾಗಿರುವ ಕಾಮಗಾರಿಗಳನ್ನು ತೀವ್ರವಾಗಿ ಕೈಗೊಳ್ಳಲು ಆದೇಶ ನೀಡಲಾಗಿದೆ. ಲೋಕೋಪಯೋಗಿ ಮತ್ತು ಭೂಸಾರ ಸಂರಕ್ಷಣೆ ಇಲಾಖೆಗಳು ಈ ಮೂರು ತಾಲ್ಲೂಕುಗಳಲ್ಲಿ ಕೈಗೊಂಡ ಕೆಲಸ ಕಾರ್ಯಗಳಲ್ಲಿ ತೊಡಗಿರುವ ವಿವರಣೆ ಕೆಳಕಂಡಂತಿದೆ. ಆದರೆ ಸಾಕಷ್ಟು ಸಂಖ್ಯೆಯಲ್ಲಿ ಜನರು ಬರುತ್ತಿಲ್ಲ.